



नेपाल राजपत्र

नेपाल सरकारद्वारा प्रकाशित

खण्ड ६९) काठमाडौं, चैत ९ गते, २०७६ साल (अतिरिक्ताङ्क ३४

भाग ५

नेपाल सरकार

स्वास्थ्य तथा जनसङ्ख्या मन्त्रालयको

सूचना

नेपाल सरकारले कोभिड १९ (COVID 19) को सङ्क्रमण नेपालभर फैलिने सम्भावनालाई मध्यनजर गर्दै सोको रोकथाम र निर्मल गर्नको लागि संक्रामक रोग ऐन, २०२० को दफा २ को उपदफा (१) र (२) ले दिएको अधिकार प्रयोग गरी संवत् २०७६ साल चैत ११ गते बिहान ६ बजे देखि संवत् २०७६ साल चैत १८ गते बिहान

६ बजेसम्म लागू हुने गरी देहाय बमोजिमको आदेश जारी गरेकोले यो सूचना प्रकाशन गरिएको छ:-

१. औषधि उपचार, खाद्य वस्तु खरिद जस्ता अत्यावश्यक काममा बाहेक कुनै व्यक्ति घरबाट बाहिर ननिस्कने,
२. अनुमति प्राप्त सवारी साधन, स्वास्थ्यकर्मी र सुरक्षा निकायले प्रयोग गर्ने बाहेक सबै प्रकारका सार्वजनिक वा निजी यात्रुबाहक सवारी साधन सञ्चालनमा पूर्ण रोक लगाउने,
३. सुरक्षा निकायबाट प्रयोग हुने वायुयान र तोकिएका अन्य उडानहरू बाहेक अन्य सबै आन्तरिक व्यावसायिक उडान बन्द गर्ने,
४. स्वास्थ्य, सुरक्षा, खाद्यवस्तु, खानेपानी, दुध, विद्युत, दूरसञ्चार, सूचना तथा सञ्चार, भन्सार, क्वारेन्टाइन, फोहोरमैला व्यवस्थापन जस्ता अति आवश्यक सेवा बाहेक अन्य कार्यालय सञ्चालनको लागि आवश्यक पर्ने कर्मचारी मात्र उपस्थित हुने व्यवस्था गरी अन्य कर्मचारीलाई आवश्यक परेको बखत तत्काल उपस्थित हुने गरी सम्बन्धित कार्यालय प्रमुखले विदा दिने,
५. औषधि तथा स्वास्थ्य उपकरण, खाद्यवस्तु, खानेपानी, दुध, इन्धन उत्पादन गर्ने उद्योग बाहेक निजी क्षेत्रबाट सञ्चालित अन्य उद्योग, कलकारखानामा काम गर्ने श्रमिक, कर्मचारीलाई सम्बन्धित उद्योगले विदा दिने व्यवस्था मिलाउने,
६. व्यवसायीले औषधि र औषधिजन्य सामग्रीको नियमित आपूर्तिको व्यवस्था गर्ने र अभाव देखाई मूल्यबृद्धि गर्ने वा कालाबजारी,

- जम्माखोरी गर्ने वा लुकाउने वा आपूर्तिमा अवरोध गर्ने
व्यक्तिलाई प्रचलित कानून बमोजिम नियन्त्रणमा लिने, सामग्री
जफत गरी रोगको रोकथाम र उपचारको कार्यमा उपयोग गर्ने,
७. यस आदेशको कार्यान्वयन गर्नको लागि आवश्यक व्यवस्था
मिलाउन संक्रामक रोग ऐन, २०२० को दफा २ को उपदफा
(२) बमोजिम नेपाल राज्यका सबै प्रमुख जिल्ला अधिकारीलाई
मुकरर गरिएको र सोको लागि स्थानीय प्रशासन ऐन, २०२८
को समेत आवश्यकता अनुसार प्रयोग गर्ने,
८. यस आदेशको अपहेलना गर्ने वा काममा बाधा पुऱ्याउने
व्यक्तिलाई संक्रामक रोग ऐन, २०२० बमोजिम सजाय हुने ।

आज्ञाले,
यादब प्रसाद कोईराला
नेपाल सरकारको सचिव